

148) ముఖారి

ప|| ఏ దుపాయము యే నిన్ను జేరుటకు | ఆదినంత్యములేని అచ్యుతమూరితివి ||

చ|| వెలయ నీగుణములు వినుతించేనంటే | తెలియ నీవు గుణాతీతుడవు |

చెలరేగి నిను మతి జింతించేనంటే | మలసి నీ వచింత్యమహిముడవు ||

చ|| పొదిగి చేతుల నిన్ను బూజించేనంటే | కదిసి నీవు విశ్వకాయుడవు |

అదన నేమైన సమర్పించేనంటే | సదరమై అవాప్తసకలకాముడవు ||

చ|| కన్నులచేత నిన్ను గనుగొనేనంటే | సన్నిధి దొరక నగోచరుడవు |

యిన్నిటాను శ్రీవేంకటేశ నీవు గలవవి | వన్నెల శరణనేవాక్యమే చాలు ||